

"अभिजात मराठी भाषा दिवस" व "अभिजात मराठी भाषा सप्ताह" कालावधीत विविध कार्यक्रम आयोजित करण्यास प्रशासकीय मान्यता देण्याबाबत.

**महाराष्ट्र शासन
मराठी भाषा विभाग
शासन निर्णय क्रमांक: संकिर्ण-२०२६/प्र.क्र.६५/भाषा-१,
नवीन प्रशासन भवन, ८ वा मजला,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक : १४ ऑगस्ट, २०२६.**

वाचा :-

१. मराठी भाषा विभाग, शासन निर्णय क्र.अभिजा/प्र.क्र.८६/भाषा-१, दि.१४.१०.२०२४.
२. मराठी भाषा विभाग, शासन परिपत्रक क्र.अभिजा २०२५/प्र.क्र.५३/भाषा-१, दि.२१.०७.२०२५.
३. सचिव, महाराष्ट्र राज्य विश्वकोश निर्मिती मंडळ, मुंबई यांचे पत्र क्र.जा.क्र.विनिमं २०२६/६६२, दि.११.०५.२०२६.

प्रस्तावना :-

केंद्र शासनाने त्यांच्या दिनांक ७ ऑक्टोबर, २०२४ च्या अधिसूचनेन्वये मराठी भाषेला अभिजात भाषेचा दर्जा प्रदान केला आहे. त्या अनुषंगाने शासनाने दिनांक १४.१०.२०२४ रोजी शासन निर्णय निर्गमित करून दिनांक ३ ऑक्टोबर हा "अभिजात मराठी भाषा सन्मान दिवस" व दिनांक ३ ऑक्टोबर ते ९ ऑक्टोबर या कालावधीत "अभिजात मराठी भाषा सप्ताह" म्हणून साजरा केला जाईल असे घोषित केले आहे. दिनांक १४.१०.२०२४ रोजीच्या शासन निर्णयास अनुसरून "अभिजात मराठी भाषा सन्मान दिवस" व "अभिजात मराठी भाषा सप्ताह" प्रतिवर्षी साजरा करण्याच्या अनुषंगाने शासन परिपत्रक दि.२१.०७.२०२५ अन्वये सविस्तर मार्गदर्शक तत्वे आणि कार्यक्रमांच्या आयोजनाबाबत बाबत सर्व शासकीय निमशासकीय कार्यालयांना सूचना देण्यात आल्या आहेत.

सचिव, महाराष्ट्र राज्य विश्वकोश निर्मिती मंडळ, मुंबई यांनी अभिजात मराठी भाषा सन्मान दिवस व अभिजात मराठी भाषा सप्ताहाच्या निमित्त दिनांक ३ ऑक्टोबर ते ९ ऑक्टोबर २०२६ या कालावधीत विविध कार्यक्रम आयोजित करण्याकरिता प्रशासकीय व वित्तीय मान्यता देण्याबाबतचा प्रस्ताव संदर्भाधीन क्र. ३ येथील दि.११.०५.२०२६ अन्वये सादर केला आहे. सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

सदर शासन निर्णयान्वये महाराष्ट्र राज्य मराठी विश्वकोश निर्मिती मंडळ, मुंबई या कार्यालयास अभिजात मराठी भाषा सन्मान दिवस व अभिजात मराठी भाषा सप्ताहाच्या निमित्त दिनांक ३ ऑक्टोबर ते ९ ऑक्टोबर २०२६ या कालावधीत राज्यात विविध ठिकाणी कार्यक्रम आयोजित करण्यासाठी येणाऱ्या रु.७,५१,०५०/- (अक्षरी रुपये : सात लाख एकावन्न हजार पन्नास फक्त) खर्चास प्रशासकीय मान्यता देण्यात येत आहे.

२. सदर रु.७,५१,०५०/- (अक्षरी रुपये : सात लाख एकावन्न हजार पन्नास फक्त) इतका खर्च "मागणी क्रमांक झेडएफ-०१, २०५२ सचिवालयीन सर्वसाधारण सेवा, ०९० सचिवालय (००) (०४) मराठी भाषा प्रचार व प्रसारासाठी हाती

घ्यावयाचे उपक्रम (कार्यक्रम) (२०५२ ५२३२) लेखाशीर्षांतर्गत ५०-इतर खर्च"या तपशीलवार शीर्षाखाली सन २०२६-२७ या आर्थिक वर्षात उपलब्ध अनुदानातून भागविण्यात यावा.

३. सदर शासन निर्णय वित्त विभागाच्या शासन निर्णय क्र. विअप्र २०१३/प्र.क्र.३०/२०१३/विनियम, भाग-२, दिनांक १७ एप्रिल, २०१५ अन्वये वित्तीय अधिकार नियम पुस्तिका १९७८ भाग-१ उप विभाग-२ मधील अ. क्र.२७ (अ) नियम क्र. ७६ अन्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

४. विहित कार्यपद्धतीचा अवलंब करून सदरहू कार्यक्रम आयोजित करण्यात यावे.

५. यानुषंगाने निधी वितरणाचे आदेश स्वतंत्रपणे निर्गमित करण्यात येतील.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०८१४१५०५४३३१३३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मा.ल.ल्हायकर)

कक्ष अधिकारी, महाराष्ट्र शासन

प्रत-

१. मा. राज्यपाल यांचे सचिव, राज्यपाल भवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (मराठी भाषा) यांचे खाजगी सचिव, मंत्रालय, मुंबई.
४. मा. विरोधी पक्ष नेता विधानपरिषद/ विधानसभा, विधान भवन, मुंबई.
५. मा. मुख्य सचिव, महाराष्ट्र शासन.
६. महालेखापाल, महाराष्ट्र- १ (लेखापरीक्षा / लेखा व अनुज्ञेयता), मुंबई, नागपूर.
७. महालेखापाल, महाराष्ट्र-२ (लेखापरीक्षा / लेखा व अनुज्ञेयता), मुंबई, नागपूर.
८. प्रबंधक, उच्च न्यायालय, मूळ शाखा, मुंबई.
९. प्रबंधक, उच्च न्यायालय, अपिल शाखा, मुंबई.
१०. प्रबंधक, लोक आयुक्त आणि उप लोक आयुक्त कार्यालय, मुंबई.
११. अपर मुख्य सचिव, वित्त विभाग, मंत्रालय, मुंबई.
१२. सचिव, मराठी भाषा विभाग, यांचे स्वीय सहायक, मंत्रालय, मुंबई.
१३. अधिदान व लेखा अधिकारी, मुंबई,
१४. निवासी लेखा परीक्षा अधिकारी, मुंबई,
१५. सर्व अवर सचिव/ कक्ष अधिकारी, मराठी भाषा विभाग, मंत्रालय, मुंबई,
१६. सचिव, महाराष्ट्र राज्य विश्वकोश निर्मिती मंडळ, मुंबई
१७. निवड नस्ती (भाषा-१)